इच्छा पूरी 





इच्छा परी करने वाली छड़ी 
बगदाद के रास्ते में, जोहा को इच्छा पूरी करने वाली लकड़ी के 
की एक छड़ी मिलती है. 

लेकिन वो कैसे काम करती है? 

जोहा ने कुछ चीज़ें मांगी - लेकिन उनका उल्टा ही सच हुआ. 
जब उसने एक नई जोड़ी चप्पलों की कामना की तो उसकी 
पुरानी सैंडल भी गायब हो गईं! जब उसने एक गधे पर सवारी 
करने की कामना की तो उसे अपनी पीठ पर खुद एक गधे को 
ढोना पड़ा! और जब सुल्तान उस छड़ी को पकड़ा, तो चीजें 
वास्तव में नियंत्रण से बाहर हो गई. 

इससे पहले कि वो और परेशानी में पड़े, जोहा को छड़ी के 
रहस्य कैसे पता चला? 





उमर रेयारी 








लेखक से नोट 

जोहा की कहानियां अरबी भाषी की दुनिया भर में बहुत पहले से जानी जाती 
हैं. वहां जोहा बुद्धिमान मूर्ख नसरुद्दीन होजा के रूप में प्रकट होता है. तुर्की, इरान 
और मध्य एशिया की कहानियों के बाद जोहा पश्चिमी साहित्य में भी पाया जाता 
है. क्योंकि सांचो पांजा, डॉन क्विक्सोट का एस्क्वायर और वफादार साथी 
मिगुएल्र डी सर्वेट्स, डॉन क्विक्सोट के लेखक अल्जीयर्स में एक तुर्की कैदी के 
रूप में बिताए छह वर्षों में इन कहानियों को सुन पाए थे. 

जोहा की कहानियों में ज्ञान और मूर्खता के बीच एक पतली रेखा होती है और 
उनसे बहुत कुछ सीखा जा सकता है. शायद इसीलिए फ्रैंकलिन डेलानो रूजवेल्ट 
को जोहा की कहानियां बहुत अच्छी लगती थीं. 








दिन गर्म था और सड़क लंबी थी. जोहा, बगदाद जा रहा था. वो एक टूटी हुई 
दीवार की छाया में आराम करने के लिए रुक गया. 


"देखो छाया में कितना सकून मिल रहा है," जोहा ने खुद से कहा. 








जोहा दीवार से टिक कर बैठा. उससे पुरानी इंटों की दीवार ढह गड. 
वो पीछे की ओर गिरा जहाँ उसे दीवार में छिपा एक सीलबंद मर्तबान 
दिखाई दिया. "मुझे अचरज है कि इस मर्तबान में क्या होगा," जोहा ने 
कहा. फिर उसने मर्तबान की मोम की सील तोड़ दी. 











अंदर, उसे एक चर्मपत्र में लिपटी एक छड़ी मिली. 
जोहा ने स्क्रॉल के फीके अक्षरों को पढ़ा. 
अजनबी, तुम्हें एक विशिंग स्टिक (इच्छा पूरी करने वाली छड़ी) मिली है. 
इसका समझदारी से उपयोग करना. 
वो छड़ी तुम्हारी इच्छाओं को पूरा कर सकती है. 

"इच्छा पूरी करने वाली छड़ी!" जोहा ने कहा. "मैं सबसे पहले क्या चाहूँगा?" उसने 
अपने घिसे-पिटे सैंडल को देखा. "अगर मेरे पास नई चप्पलें होतीं तो कितना अच्छा 
होता!" 








जोहा ने इच्छा पूरी करने वाली छड़ी अपने हाथ में पकड़ रखी थी. उसने अपनी आँखें 
मूँद लीं. "काश मेरे पास लाल चमड़े की चप्पल्रों की एक जोड़ी होती." 


फिर उसने अपनी आँखें खोलीं और नीचे अपने पैरों की ओर देखा. उसके पास लाल 
चमड़े की चप्पल्र नहीं थी. पर अब उसके पास पुरानी घिसी-पिटी सैंडल भी नहीं थी. उसकी 
सैंडल गायब हो गई थी! 





जोहा गुस्से से चिल्ला उठा. यह कैसी इच्छा पूरी करने वाली छड़ी है! 
मैंने चप्पल की कामना की, और उससे मेरे मेरी पुरानी सैंडल भी गायब हो 
गई. अब मुझे नंगे पांव ही बगदाद तक चलना होगा." जोहा ने अपने हाथ में 


छड़ी को देखा और वो चिललाया, " दुष्ट छड़ी। काश तुम गायब हो जाती." 
| 

पर छड़ी गायब होने के बजाए उसके गन गई. इससे जोहा और भी भड़क 
गया. "इस छड़ी के कारण मैंने अपनी सैंडल खोई. अब मैं इससे छुटकारा तक नहीं पा 
सकता." वो बगदाद के लिए सड़क पर चलने लगा. वो छड़ी को हिलाता रहा और खुद से 
बड़बड़ाता रहा. "दुष्ट छड़ी! बेकार छड़ी! बकवास छड़ी!" 





"रास्ते से हटो! सामने से हटो!" सुल्तान के पहरेदारों की एक टुकड़ी पीछे से चिल्‍्लाई. एक ये 
छोटा गधा उनके घोड़ों के पीछे-पीछे चल रहा था. जोहा जल्दी से सड़क के किनारे हो गया. जज. 
“सुल्तान के पहरेदार सब बदमाश हैं. उनके साथ पंगा न लेना ही अच्छा होगा," जोहा 
ने खुद से बड़बड़ाते हुए कहा, "फिर भी, काश मेरे पास एक गधा होता जिसपर बैठकर मैं 
बाकी बगदाद तक का सफर पूरा कर पाता." 

पहरेदारों ने अपने घोड़ों की लगाम खींची. "क्या तुमने सुना?" उनके नेता ने कहा. "वो रद: 
आदमी चाहता है कि उसके पास बगदाद जाने के लिए एक गधा हो. चलो उसकी इच्छा पूरी करें." "नहीं, नहीं!" जोहा चिल्लाया. "मैंने ऐसा कुछ भी नहीं कहा!" 


लेकिन पहरेदारों को उसके साथ छेड़छाड़ में बहुत मज़ा आ रहा था. उन्होंने जोहा को 
झुकने को कहा और फिर उन्होंने अपन गधे को उसकी पीठ पर लाद दिया. फिर वे सब 
सड़क पर आगे चले और जोहा, गधे को उठाए उनके पीछे-पीछे चला. सड़क पर खड़े सभी 
लोग उसे घूरने के लिए रुके. क्या नज़ारा था! लोगों ने अक्सर आदमियों को गधे की सवारी 
करते देखा था. किसी ने गधे को आदमी की सवारी करते हुए पहले कभी नहीं देखा था! 


"ढेंचू! ढेँचू!" गधे ने लात मारी! बेचारे जानवर को आदमी की पीठ की सवारी कोई ख़ास 
पसंद नहीं आईं. 













जब वे नगर के फाटक पर पहुंचे, तो सुल्तान के पहरेदारों ने जोहा को गधे को 
नीचे रखने और अपने रास्ते जाने की इज़ाज़त दी. "मैंने अब तक जो कुछ भी कहा 
है, उसने मुझे मुश्किल में डाला है. यह सब कुछ उस छड़ी की ही गलती है." 

"सुल्तान को लम्बी उम्र मिले, सुल्तान अमर रहें!" जोहा को छोड़कर जुलूस में 


शहर में प्रवेश करते ही जोहा ने गर*मैं अब किसी से एक शब्द भी नहीं बाकी सभी लोग चिल्ला रहे थे. 
कहूंगा.” वो कुछ ही दूर गया था जब उसने मुख्य सड़क से एक जुलूस को आते हुए देखा. पहरेदारों का जोहा की की चुप्पी पर ध्यान गया. "क्यों क्‍या बात है? तुम सुल्तान 


सुल्तान खुद उस जलूस का नेतृत्व कर रहे थे. की लंबी उम्र की कामना क्‍यों नहीं करते?" 





जोहा ने समझाया, "आज मैंने जो भी इच्छा की है उसका बिलकल उल्टा हआ है. मझे डर 
है कि अगर मैं सुल्तान के लंबे जीवन की कामना करूंगा तो कहीं उसका उल्टा न हो जाए." 

सुल्तान ने भी जोहा की बात को सुना. "डरो मत," सुल्तान ने कहा. "अगर तुम मेरे लंबे 
जीवन की कामना नहीं करना चाहते हो तो तुम कुछ ओर कामना कर सकते हो. चलो कोड 
छोटी सी कामना करो. वो भी ठीक होगा." फिर सुल्तान ने अपनी नाक के सिरे पर एक छोटे से 
मस्से की ओर इशारा किया. "यह मस्सा मुझे एक सप्ताह से काफी परेशान कर रहा है. मैं 
इससे थक गया हूँ. काश यह मस्सा गायब हो जाता." 

"मैं आज कोई भी इच्छा नहीं करूंगा," जोहा ने कहा. 

"शायद जेल में कछ समय बताने से तम्हारा मन बदल जाए?" स॒लल्‍्तान ने पछा. 

"नहीं," जोहा ने जवाब दिया. फिर उसने एक गहरी सांस ली. इच्छा परी करने वाली छड़ी 
को कसकर पकड़ते हुए उसने कहा. "काश सुल्तान की नाक का मस्सा गायब हो जाता." 








लेकिन जैसे ही उसने उन शब्दों को कहा, वो छोटा मस्सा बढ़ने लगा. वो 
बढ़ता ही गया ओर अंत में वो अंगूर के आकार का हो गया. फिर वो दो भागों में 
बंट गया. मस्सा लगातार बढ़ता और फटता गया और अंत में वो स॒ल्तान की 
नाक से लटके बैंगनी अंग्रों के गच्छे जैसा दिखने लगा. पहरेदार चिल्लाने लगे 


"इस आदमी ने सुल्तान पर ज़रूर कोई जादू-टोना किया है! उसे पकड़ो! 
उसका सिर कलम करो! " 











पहरेदार जोहा को पकड़ने के लिए दौड़े. लेकिन वो फिसलकर भागने में कामयाब धर 
रहा. सुल्तान के पहरेदारों ने घुमावदार गलियों की भूल-भुलैयों में उसका पीछा 
किया. जोहा अपने नंगे पैरों में दर्द के कारण ज्यादा दूर नहीं दौड़ सका. जल्द ही वो 
एक गली में मुड़ा. उसने एक दुकान का दरवाज़ा देखा. दुकानदार सामने बैठा एक 
किताब पढ़ रहा था. जोहा दौड़कर उसके पास गया. 

"मुझे सुल्तान के पहरेदारों से जल्दी छिपाओ!" उसने दुकानदार से भीख मांगी. 


"यहाँ छिपो," बूढ़े दुकानदार ने कहा. उसने एक बड़े संदूक का ढककन उठाया. जोहा 
उसके अंदर छिप गया. दुकानदार ने संदूक का ठककन बंद कर दिया. जल्द ही सुल्तान के 
पहरेदार गली में आ पहुंचे. 

"क्या तुमने एक आदमी को यहाँ से भागते हुए देखा?" उन्होंने दुकानदार से पूछा. 
"उसके पास एक छड़ी थी ओर वो जूते नहीं पहने था." 


बूढ़े दुकानदार ने कहा, "मैंने वैसा कोई आदमी नहीं देखा." फिर पहरेदार आगे बढ़ गए. 





फिर दुकानदार ने जोहा को संदूक से बाहर निकलने में मदद की. 

"यह सब क्या मामला है?" उसने पूछा. 

जोहा ने उसके साथ जो कुछ भी हुआ था, वो सब कुछ बताया. जब से उसने इच्छा वाली छड़ी 
पाई थी तब से उसकी बदकिस्मती आई थी, जोहा ने रोते हुए कहा. “काश मैंने यह जादुई छड़ी 
कभी देखी ही नहीं होती." 

"एक इच्छा पूरी करने वाली छड़ी?" दुकानदार चिललाया. "वो तो बहुत दुर्लभ वस्तु है. क्या 
मैं उसे देख सकता हूँ?" 

जोहा ने छड़ी पकड़ रखी थी और वो अभी भी उसके हाथ से चिपकी हुई थी. 

"कोई आश्चर्य नहीं कि तुम्हारी किस्मत खराब हो रही है." दुकानदार ने कहा. "देखो, तुमने 
छड़ी को उल्टा पकड़ रखा है. उसका नोकदार सिरा आगे की ओर होना चाहिए. अगर तम छड़ी को 

उल्टा पकड़ोगे तो तम्हारी मनोकामनाएं भी उलटी हो जाएंगी." कँ २ 

"फिर मुझे क्या करना चाहिए?" जोहा ने पूछा. “2 

"छड़ी को घुमाकर पकड़ो और फिर कोई एक इच्छा करो." 








जोहा ने अब छड़ी को सही तरह से पकड़ा. अब उसका नोकदार सिरा आगे की ओर 
था. "काश यह छड़ी मेरे हाथ से गिर जाती," उसने कहा. 


छड़ी तुरंत जमीन पर गिर गई. जोहा ने अपनी उंगलियाँ फैलाईं. उसने इस बार 
छड़ी सही तरीके से उठाई और कहा, "काश मेरे पास मेरी पुरानी सैंडल वापस होतीं." 


फिर अचानक पुरानी सैंडल उसके पैरों पर दिखाई देने लगीं. सैंडल पर अभी भी 
धूल लगी थी जैसे कि उसने उन्हें कभी उतारा ही नहीं हो. 





बूढ़े आदमी ने कहा, "यदि तुम इसका सही उपयोग करना सीखोगे तो यह एक 
अद्भुत चीज है." हालांकि, इससे पहले कि तुम कोई और इच्छा करो, तुम्हें सुल्तान के 
पास वापस जाना चाहिए और उनकी नाक ठीक करनी चाहिए. क्योंकि वो करना एक 
सही काम होगा." 

जोहा उसके लिए तुरंत राजी हो गया. उसने बूढ़े को धन्यवाद दिया और फिर वो 
महल की ओर चल दिया. वो पहरेदारों से छिपकर सुल्तान के सिंहासन कक्ष में घुस 
गया. सुल्तान खुदको शीशे में देख रहा था और अपनी बदसूरत नाक को घूर रहा था. 
अब तक मस्से, अंगूर की पूरी फसल की तरह लग रहे थे. 

"तुम!" जोहा को देखकर सुल्तान ज़ोर से चिल्‍लाया. "देखो! तुमने मेरे साथ क्या किया है!'.._ ७७ 
"मैं इसे ठीक करने के लिए वापस आया हूँ," जोहा ने कहा. 

उसने नोकदार सिरे को आगे रखकर इच्छा करने वाली छड़ी को पकड़ा और कहा. 
"काश सुल्तान की नाक का मस्सा गायब हो जाता." 


और फिर मस्सा तुरंत गायब हो गया. सुल्तान की नाक फिर से चिकनी हो गई. 





सभी लोगों ने जोहा की प्रशंसा की और बधाई दी. सुल्तान विशेष रुप से प्रसन्‍न हुआ. 
"क्या यह वाकई में इच्छा पूरी करने वाली छड़ी है? क्या मैं उसे देख सकता हूँ?" सुल्तान 
ने पूछा. 

जोहा ने अपनी इच्छा पूरी करने वाली छड़ी सुल्तान को सौंप दी. 

सुल्तान ने कहा, "मैं हमेशा से एक इच्छा पूरी करने वाली छड़ी का मालिक होना 
चाहता था. अब मैं इसे अपने खजाने में रख सकता हूं." उसने अपने एक नौकर को 
बुलाया और आदेश दिया. "इस छड़ी को मेरे निजी कमरे में जाकर रखो. मैं वहाँ शीघ्र 
आऊँगा." फिर सुल्तान ने अपनी दाढ़ी सहलाई. 





"लेकिन...," जोहा चिललाया. वो कभी भी सुल्तान को अपनी इच्छा पूरी करने छड़ी देना 
नहीं चाहता था. सुल्तान ने कहा, "अच्छा तो तुम बदले में क्या इनाम चाहते हो. ठीक है मैं 
तुम्हें एक इनाम दूंगा? बोलो, क्या तुम एक गधा पसंद करोगे?" 

"हा, एक गधा बहुत अच्छा रहेगा," जोहो ने कहा. 

सुल्तान ने अपने पहरेदारों से अस्तबल से एक गधा लाने और उसे जोहा को देने को कहा. 

वो वही गधा निकला जिसे जोहा ने बगदाद के पूरे रास्ते ढोया था. 

"अच्छा, गधे!" जोहा ने गधे की पीठ पर चढ़ते हुए कहा, "मैंने तुम्हें एक बार उठाया था. 
अब यह उचित ही होगा कि तुम मुझे उठाओ." 

जैसे ही वे सड़क से गुजरे, जोहा ने गधे से पूछा, "गधे, कया तुम्हें लगता है कि मुझे वापस 
जाकर सुल्तान को बताना चाहिए कि उसे छड़ी को सही तरीके से पकड़ना चाहिए?" 

"ढेंचू! ढेचू!!" गधा चिल्लाया. 

"में तुमसे सहमत हू." जोहा ने कहा. "सुल्तान खुद ही उसका पता लगा सकता है." 

